



Al-Azhār

Volume 9, Issue 1 (Jan-june, 2023)

ISSN (Print): 2519-6707



Issue: <http://www.al-azhaar.org/index.php/alazhar/issue/view/20>

URL: <http://www.al-azhaar.org/index.php/alazhar/article/view/437>

Article DOI: <https://doi.org/10.5281/zenodo.7935241>

Title Aqeedah Tawheed in Urdu
Hamdiya Poetry of Azad Kashmir:
A Study

Author (s): Dr. Mir Yousaf Mir, Dr. Shabnam
Gul and Dr. Ambreen Khawja

Received on: 26 January, 2023

Accepted on: 27 March, 2023

Published on: 25 June, 2023

Citation: Dr. Mir Yousaf Mir, Dr.
Shabnam Gul and Dr. Ambreen
Khawja, "Aqeedah Tawheed in
Urdu Hamdiya Poetry of Azad
Kashmir:," Al-Azhār: 9 No.1
(2023): 17-26

Publisher: The University of Agriculture
Peshawar



[Click here for more](#)

آزاد کشمیر کی اردو حمدیہ شاعری میں عقیدہ توحید: ایک مطالعہ
*Aqeedah Tawheed in Urdu Hamdiya Poetry of Azad
 Kashmir: A Study*

*Dr.Mir Yousaf Mir

** Dr.shabnam gul

*** Dr.Ambreen Khawja

Absrtact:

The belief of monotheism is the most important and fundamental belief in the religion of islam.the monotheism of Allah refers to the belief that Allah is the only one in His attributes and actions.He has no partner in them, nor is there any thing similar to Him.There is a lot treasure in urdu poetry.The poet of Azad kasmir have prominent and clear beliefs about Tawheed. They have described the unity ,harmony and unity of the body from different aspects and dimensions.They have a clear message that sach an entity which is coverd by the limite intellect of man ,can not become a God.

Key words: *Belief, monotheism, fundamental, attributes actions religion, dimensions, entity, intellect*

*Assistant Professor, Department of Urdu University of Azad Jammu and Kashmir, Muzaffrabad,Email: muhammad.yousaf@ajku.edu.pk

** Research associate Department of Kashmir study University of Azad Jammu and Kashmir Muzaffarabad

***Assistant Professor, Department of Kashmir Study University of Azad Jammu and Kashmir, Muzaffarabad ,Email: anbrinkhawja@gmail.com

عقیدہ توحید، دین اسلام میں سب سے اہم، اولین اور بنیادی عقیدہ ہے۔ تصور توحید کی بنیاد تمام معبودانِ باطلہ کی نفی اور ایک خدا کے اثبات پر ہے۔ توحید کا لفظ وحدت سے بنا ہے، جس کے معنی ہیں ایک کو ماننا، شریعت و اصطلاح میں اس کے معنی ہیں، اللہ تعالیٰ اپنی ذات، صفات اور جملہ اوصاف و کمالات میں یکتا و بے مثال ہے، اس کا کوئی شریک نہیں اور نہ ہی اس کا کوئی ہم پلہ اور ہم مرتبہ ہے۔ توحید کی ایک تعریف یوں ہے:

”توحید الوحدت سے باب تفعیل کا مصدر ہے۔ اس سے مراد کسی چیز کو ایک قرار دینا ہے۔ اللہ کی توحید سے مراد ہے اس چیز کا اعتقاد رکھنا کہ اللہ تعالیٰ اپنی ذات، صفات اور افعال میں واحد و یکتا ہے ان میں اس کا کوئی شریک ہے نہ کوئی اس کا مشابہ۔“¹

اللہ کی ہستی کا احساس خود انسان کی فطرت میں موجود ہے۔ انسان چاہے خدا کے وجود کا انکار کرے، مگر پھر بھی اس کے عقل و شعور کی گہرائیوں میں خدا کا تصور کسی نہ کسی رنگ میں موجود ہوتا ہے۔ یہی وجہ ہے کہ دنیا کے ہر مذہب میں توحید کا تصور کسی نہ کسی انداز اور کسی نہ کسی رنگ میں ضرور پایا جاتا ہے۔ اگر کبھی حالات کی بنا پر انسان کے اندر یہ فطری جذبہ دب جائے تو جب انسان کسی مصیبت میں مبتلا ہوتا ہے یا موت و تباہی اسے سامنے نظر آتی ہے تب وہ اللہ کی ذات کو بے اختیار پکار اٹھتا ہے۔ ارشاد خداوندی ہے:

ترجمہ: ”آپ کہہ دیجئے کہ اللہ ایک ہے۔ اللہ بے نیاز ہے۔ نہ اس کی کوئی اولاد ہے نہ وہ کسی کی اولاد ہے اور نہ کوئی اس کے برابر کا ہے۔“²

توحید کی تین بنیادی اقسام ہیں، توحید ربوبیت (اس کائنات کا خالق، مالک، رازق اور مدبر صرف اللہ ہے)، توحید الوہیت (عبادت کی تمام اقسام کا مستحق صرف اللہ تعالیٰ ہے) اور توحید صفات (اللہ تعالیٰ کی جو صفات قرآن و حدیث میں بیان ہوئی ہیں ان کو بغیر کسی تاویل اور تحریف کے تسلیم کریں اور وہ صفات اس انداز میں کسی اور کے اندر تلاش نہ کریں۔

عقیدہ توحید کے حوالے سے اردو شاعری میں بیش بہا خزانہ موجود ہے۔ شعرا نے اپنے اپنے انداز میں اللہ تعالیٰ کے یکتا ہونے کا ذکر کیا ہے۔ خطہ آزاد کشمیر میں اردو حمد میں اولیت کا درجہ غلام محی الدین کو حاصل ہے۔ آزاد کشمیر کی پہلی شعری تصنیف میاں غلام محی الدین کی مثنوی ”گلزار فقر“ (۱۱۳۱ھ) (۱۷۱۷ء) کے ساتھ ہی اردو حمد گوئی کا باقاعدہ آغاز ہو جاتا ہے۔ میاں غلام محی الدین کا تعلق آزاد کشمیر کے ضلع میر پور سے تھا۔ مثنوی ”گلزار فقر“ بنیادی طور پر ایک مرید اور پیر کی عرفانِ ذات و عرفانِ حقیقت کے متعلق گفت گو ہے۔ اسی روایت کے پیش نظر آزاد کشمیر کے شعرا نے بھی توحید کے حوالے سے بہت کچھ لکھا ہے۔ مایہ ناز شاعر خواجا محمد عارف کہتے ہیں کہ اللہ

تعالیٰ ہر جگہ موجود ہے۔ عقل والوں کو ہر جگہ اور ہر طرف اللہ ہی اللہ دکھائی دیتا ہے۔ اللہ کے جلوے اور نشانات کائنات کے ذرے ذرے میں موجود ہیں۔ انھوں نے اللہ کی وحدانیت اور عقیدہ توحید کے مضمون کو یوں برتا ہے:

دہر میں کس کے ہر سو نشانات ہیں؟
دیکھنے میں مگر بے نشاں کون ہے؟³

ماہیہ ناز شاعر بشیر صرفی کا ایمان ہے کہ اللہ تعالیٰ اپنی ذات اور صفات میں اکیلا ہے۔ صرف اللہ ہی سب کا رب ہے۔ اللہ اپنے عرش پر مستوی ہے جیسے اس کی شان قدرت ہے اور اس کا علم پوری کائنات کا احاطہ کیے ہوئے ہے۔ اللہ کی کوئی مثال نہیں، وہ بے مثال ہے، اللہ کا کوئی ہم پلہ نہیں، ارشاد ہے:

“بڑا ہی بابرکت ہے اللہ، سب کاریگروں سے اچھا کاری گر۔”⁴

ان کا تصور توحید یہ ہے کہ اللہ پاک ہے، بے نیاز ہے، کار سازی کائنات میں اس کا کوئی شریک نہیں، حدود و قیود کی حدوں سے بالا ہے، واحد اور لاجواب ہے۔ انھوں نے یوں توحید کے موضوع کو اپنی حمد میں برتا ہے:

پاک ذات تو خدائے بے نیاز
کس نہ داری تو شریک و کار ساز
تو بلند بسیار از حد و حساب

اے خدائے واحد و اے لاجواب⁵

ممتاز شاعر بشیر مغل کا کہنا ہے کہ اول و آخر، ظاہر و باطن، نہاں و عیاں، نور ازل و ابد، چشم روشنی، نظروں کے مقابل اور نظروں کے نہاں، آسودگی دل و جاں، حرف دل و زبان، نزدیک و دور اور زمان و مکاں جب اللہ ہی کے جلوؤں سے معمور ہے تو پھر کیوں نہ اللہ کی حمد بیان کی جائے۔ احدیت، صمدیت اور کفویت صرف اللہ تعالیٰ ہی کے لیے ہے۔ قرآن مجید میں ارشاد ہے:

“اور اللہ کی عبادت کرو اور اس کے ساتھ کسی چیز کو شریک نہ کرو۔”⁶

شاعر کی حمدوں میں روحانیت اور علمیت یک جا ہے، انھوں نے اللہ تعالیٰ کی صفات، عقیدہ توحید کو موثر انداز میں شاعری میں سموایا:

اول بھی تیری ذات ہے آخر بھی تیری ذات

ظاہر بھی تو باطن بھی تو نہاں بھی عیاں بھی⁷

گلزار حسین ساگر کا کشمیری اللہ پاک کی صفت توحید کا ذکر کر رہے ہیں کہ اے خدائے لم یزل جب میں زمین سے آسمان کی طرف دیکھتا ہوں تو ہر جگہ تو ہی تو نظر آتا ہے۔ تو نے اس بے

جان دھرتی سے کیا خوب صورت نقش پیدا کیے۔ عقل والوں کے لیے اس میں بیش بہا نشانیاں ہیں۔ ازل سے ابد تک تو ہی تو ہے۔ اول اللہ، آخر بھی اللہ، ظاہری اور باطنی رنگ میں بھی وہی اللہ ہے۔ ساگر کے ہاں برتے جانے والا یہ لفظ ”لا الہ“ کا اقرار دلی، روحانی اور عملی طور پر جلوہ گر ہے۔ وہ تصور توحید کو یوں شاعری میں برت رہے ہیں:

لا الہ توحید کا اقرار کرتے ہیں سبھی

احمد مرسل کا امت کا وسیلہ دے دیا 8

ظاہر قیوم ظاہر کہتے ہیں کہ اللہ کریم کی ذات وحدہ لا شریک ذات، انسان کی خالق و مالک، ظاہر و باطن اور رازق ہے۔ انسانی زندگی کے ہر لمحہ کی حاجت روائی اور مشکل کشائی کرنے والی وہی ایک ذات ہے۔ ارشاد ہے:

والہم الہ واحد لا الہ الا هو الرحمن الرحیم: ”اور تمہارا خدا ایک ہی خدا ہے۔ اس کے سوا کوئی معبود نہیں وہ رحمن اور رحیم ہے“ 9

تصور لا یعنی کچھ نہیں لیکن ساتھ ہی تصور الہ یعنی اللہ، یہ وہ بنیادی خیالات ہیں جن پر ہم سب کا ایمان ہے۔ انھوں نے حمد کے بنیادی تصورات تصور لا، تصور الہ، خالقیت، رازقیت اور اللہ کی دیگر صفات کو خوب صورت پیرائے میں بیان کیا ہے:

اللہ اللہ اللہ ہو

لا الہ الا هو 10

صفر شفیق بر ملا اس بات کا اقرار کر رہے ہیں کہ عقیدہ توحید کے مطابق جبین نیازی کے لیے صرف ایک ہی اعلیٰ و ارفع در اور ذات ہے۔ عقیدہ توحید ہی انسان کو صرف ایک در کا عابد بناتا ہے کہ انسان صرف اسی وحدہ لا شریک ہستی کے سامنے دامن پھیلا کر تذلیل اور رسوائی سے بچ جاتا ہے۔ انسان کا مقام و مرتبہ بڑھ جاتا ہے۔ عبادت کا حق اسی ایک اللہ کا ہے۔ ارشاد ہے:

”لپاک نعبدوا لپاک نستعین“: ترجمہ ”ہم تیری ہی عبادت کرتے ہیں اور تجھ ہی سے مدد چاہتے

ہیں۔“ 11

اللہ واحد، یکتا، لا شریک اور پاک ہے تو پھر سجدہ بھی اسی برتر کو روا ہے۔ اللہ کے سوا کسی کو بھی سجدہ روائی کا حق نہیں ہے۔ ان کے ہاں تصور وحدانیت، اظہار عبودیت اور استعانت کا اظہار یوں ملتا ہے:

واحد ہے لا شریک ہے یکتا ہے پاک ہے

تیرے سوا کسی کو بھی سجدہ روا نہیں 12

پروفیسر عبدالحق مراد نے بھی اپنی ساری شاعری کا مرکزی محبوب اللہ تعالیٰ ہی کو بنایا ہے۔ اللہ تعالیٰ نے تمام عالمین کو تخلیق کیا اور پھر سب کی حدیں متعین کر دیں۔ ہر ایک چیز اپنی حد میں رواں دواں ہے۔ کسی کو کیا مجال کہ وہ ایک دوسرے کی حد میں داخل ہو۔ وہ سب سے آگے ہے۔ اس سے آگے کسی کی ذات نہ جا سکتی ہے نہ جائے گی۔ ہر ابتدا کی انتہا ہے لیکن میرے اللہ کی کوئی انتہا نہیں ہے۔ ان کی حمد میں عقیدہ توحید کا تصور ملاحظہ کیجیے:

میرے خدا، تو ہے سب سے بڑا، سب سے بڑا
کوئی نہیں میرا الہ، تیرے سوا، تیرے سوا 13۔

خان محمد بدر چوہان کی حمدیہ شاعری میں خدا کا تصور اور عقیدہ توحید بڑا واضح ہے۔ اللہ تعالیٰ اکیلا ہے اس کا کوئی شریک نہیں، قائم و دائم رہنے والی صرف اسی کی ذات ہے۔ جس طرح اللہ تعالیٰ نے اکیلے تمام عالمین کو تخلیق کیا اسی طرح اللہ پاک خود یعنی اکیلے ہی اس کا نظام و انصرام بھی چلا رہے ہیں۔ کائنات میں اگر دو خدا ہوتے تو اس کا نظام تہس نہس ہو جاتا۔ ارشاد ہے:

”لوکان فیہما الہات الا اللہ لفسدتا“ ترجمہ ”اگر آسمان و زمین میں ایک اللہ کے سوا دوسرے خدا بھی ہوتے تو (زمین و آسمان) دونوں کا نظام بگڑ جاتا۔“ 14۔

اللہ واحد اور لا شریک ہے اور جن و انس، حیوان، پیر و جواں اور کل کائنات کا خالق و مالک بھی ہے۔ یہ سارا جہاں اللہ ہی کا تو ہے۔ بدر چوہان کی حمدیہ شاعری میں عقیدہ توحید کا موضوع ملاحظہ کیجیے:

تو واحد، لا شریک ہے نہ ہے شریک تیرا
جن و انس حیوان پیر و جواں کے مالک
تو ہے زمین کا مالک تو ہی زماں کا مالک
حمد و ثنا ہے تیری اے دو جہاں کے مالک 15۔

سیدہ حنا بابر علی نے اللہ تعالیٰ کی وحدانیت کو حمدیہ کلام سے منور کیا ہے اور وحدہ لا شریک کی اس صفت مبارکہ کو نہایت ادب کے ساتھ اپنے اشعار میں پرویا ہے۔ اسلام کی بنیاد کلمہ طیبہ پر ہے اور کلمہ طیبہ کے پہلے حصے میں ہی اللہ تعالیٰ کی وحدانیت کا بیان ملتا ہے۔ لا الہ الا اللہ یعنی اللہ کے سوا کوئی معبود نہیں اس کے ساتھ ساتھ دنیا کے تمام مذاہب اور ادب میں توحید کا تصور کسی نہ کسی رنگ میں ضرور ملتا ہے۔ انھوں نے یوں اس موضوع کو برتا ہے:

جب کوئی اور نہیں دور تلک
ایک سہارا اللہ ہی تو ہے
کوئی نہیں ہے میرے اللہ سا
میرا اللہ اللہ ہی تو ہے 16۔

ڈاکٹر کاشف رفیق بھی انسان کی کامیابی کے لیے وحدانیت پر کامل یقین کو ضروری سمجھتے ہیں۔ وہ یہ جانتے ہیں کہ اللہ تعالیٰ اس کائنات کو بنانے، قائم و دائم رکھنے اور تباہ کرنے والا، ازل تا ابد موجود ہونے کے ساتھ ساتھ ناقابل تغیر بھی ہے۔ وحدت پہ یقین ہی عشق کی وجہ ہے۔ اگر وحدت کی تقسیم ہو تو عشق کی آگ سے دل محروم رہ جائے گا۔ اس لیے ان کا خدا کی وحدانیت پر مکمل اور غیر متزلزل ایمان اور یقین ہے۔ انھیں اللہ تعالیٰ کی وحدت پہ پورا یقین ہے۔ کاشف رفیق کا الہانہ انداز ملاحظہ کیجیے:

تیری وحدت پہ کامل یقین ہے مجھے

میرے دل میں ترے عشق کا نور ہے 17

ڈاکٹر عبدالرحمن عبد اپنی ایک حمدیہ نظم ”مخزن لطف و عطا“ میں ایک فلاسفر کی حیثیت سے سامنے آتے ہیں۔ بہت سے سوالات ان کے ذہن میں ابھرتے ہیں۔ مثلاً پیکرِ خاکی میں روحِ حیات کس نے پھونکی ہے؟ ہر شے میں نظم و ارتقا کس کی وجہ ہے؟ رحمِ مادر میں تنِ روح کا مصور کون ہے؟ تہہ قلم میں خلقِ گوناگوں کو کون پالتا ہے؟ گل و گلزار کی نشوونما کون کرتا ہے؟ ماہِ و انجم کو سکھائے کس نے آدابِ وفا؟ اس طرح کے کئی سوالات ہیں جو عبد صاحب کے ہی ذہن میں نہیں بلکہ ہر انسان کے ذہن میں یہ سارے سوالات اٹھتے ہیں، جن کے جوابات کا ہر کوئی متلاشی نظر آتا ہے۔ وہ ان سوالات کا جواب یوں دیتے ہیں:

یہ بھی کچھ ہے اسی کے دستِ قدرت کا کمال

خالقِ عالم وہی ہے مخزنِ لطف و عطا

ہے وہی معبودِ برحق بے مثال و لازوال

ذاتِ واحد قادرِ کل پالنے والا خدا 18

خالد کشمیری تصور توحید کو تمہیجات کے قرینوں کا استعمال کرتے ہوئے دنیا کے فانی اور اللہ تعالیٰ کی ذات کی پائیداری کا مضمون بیان کرتے ہیں۔ وہ جانتے ہیں کہ مسلمان عقیدہ توحید کے قائل ہیں۔ اللہ کی ذات کو وحدہ لا شریک اور ہمیشہ قائم و دائم رہنے والی ذات تصور کرتے ہیں۔ اس میں کوئی شک نہیں کہ اللہ تعالیٰ کے سوا اس دنیا کی ہر چیز فانی ہے۔ شعر دیکھیں:

ذات اس کی ہے قائم اور رہے گی ہمیشہ

اس بات کی گواہی ہے ہر رگ و ریشہ 19

عزیز الرحیم میر کا تصور توحید واضح ہے۔ ان کا ایمان ہے کہ وہ وحدہ لا شریک ہے۔ اول و آخر صرف اسی کے لیے ہے۔ جس کی قدرت سے کوئی چیز باہر نہیں۔ نہ ہی کوئی انبار ہے اور نہ ہی

کوئی شریک۔ ازل تا ابد اسی کی حیثیت ہے۔ انھوں نے اللہ تعالیٰ کی صفت وحدانیت، احدیت اور حمدیت کو بڑے موثر انداز میں اپنی حمدیہ شاعری میں یوں برتا ہے:

نہ انبار اس کا نہ کوئی شریک

ازل تا ابد وحدہ لا شریک 20

جواد جعفری کا ایمان ہے کہ وہ ذات ایک ہی ہے۔ اس بے مثل و بے مثال کے ترانے نہ صرف انسان و حیوان، جن و بشر، زمین و آسمان، شمس و قمر سنااتے ہیں بلکہ زمین سے اگتی ہوئی تمام چیزیں کے بھی قلب و زبان پر ذکر وحدت کے ترانے سنائی دیتے ہیں۔ وہ رب ذوالجلال کی صفت وحدانیت کا بڑے خوب صورت انداز میں مضمون یوں باندھتے ہیں:

مالک ہے کل جہاں کا تو رب ذوالجلال

واحد ہے لا شریک ہے بے مثل و بے مثال 21

منور قریشی کو بھی کائنات کے سارے رنگ اور رونقیں اسی ایک رنگ سے پھوٹی نظر آ رہی ہیں جو تمام رنگوں کا سرچشمہ ہے اور وہ ذات اللہ ہے۔ ہر ایک چیز اسی کی مہک سے مہکا رہی ہے۔ سب تعریفیں صرف اسی ایک کے لیے ہیں۔ وہ فطرت کو ایک آئینہ خیال کرتے ہیں، جس میں حسن ذات باری تعالیٰ جلوہ گر ہوتا ہے اور اپنی قدرت کا بھر پور مظاہرہ کرتا ہوا نظر آتا ہے۔ وہ تصور توحید کو یوں بیان کرتے ہیں:

ہر اک چہرہ اُس کا چہرہ، ہر اک روپ ہے اُس کا روپ

قریہ قریہ اُس کی مہک ہے جس نگری بھی گھومیں جی 22

محمد خلیل ثاقب کا حمدیہ کلام عقیدہ توحید سے مزین ہے۔ اس میں کوئی شک نہیں کہ سب ثنا اسی رب جلیل کو زیبا ہے جس نے حرف کن سے یہ گلستان سینچا ہے۔ کلی کلی اور گلی گلی اسی کا چرچا ہے۔ دھرتی پر اسی کا نور ہے۔ یہ جہاں اسی سے معمور ہے۔ ہر شے میں وہی اللہ مستور ہے۔ ان کے دل میں وحدانیت کا اقرار، ذات بے مثل کا اظہار ملاحظہ کیجئے:

چڑیوں میں تیری چپک ہے، کلیوں میں تیری مہک ہے

وحدانیت ہے بتاتا جو نوکیلا خار ہے 23

الطاف عاطف کہتے ہیں کہ لفظ ”کن“ سے بنے ہیں لاکھوں عالم اور بنانے والا ایک ہی ہے۔ سارے جہاں کی تخلیق اسی ایک اللہ کے ہاتھوں ہوئی ہے اور سب کا مالک بھی وہی ایک اللہ ہے۔ زمین، آسمان، فضا، ہوائیں، مکاں اور لامکاں کا مالک بھی وہی ایک اللہ ہے۔ تمام عالمین کی پیدائش میں نہ کوئی میرے اللہ کا مدد گار رہا ہے اور نہ ہی اس کا انتظام و انصرام چلانے میں کوئی

اس کا معاون ہے۔ مولا سب کچھ تیرا ہے اور تو اکیلا ہی نظام بھی چلا رہا ہے۔ دیکھیے انھوں نے کس طرح عقیدہ توحید کے موضوع کو اپنایا ہے:

میرے مولا یہ سارے جہاں ہیں ترے

یہ زمین ہے تیری، آسماں ہیں ترے

یہ فضاں تری، یہ ہوائیں تری

لامکاں ہے ترا، سب مکاں ہیں ترے 24

پروفیسر سید مقصود حسین راہی کے کلام میں لا الہ الا اللہ کا نغمہ بھرپور انداز میں موجود ہے۔ رب بے نیاز ہے اور ہم ہیں نیاز مند، زمین و زماں، مکین و مکاں کا حقیقی مالک تو وہی ایک اللہ ہے۔ تغیر لیل و نہار اور خزاں و بہار سب اس ہی کی شان سے ممکن ہے۔ جدھر دیکھو بے شمار نظارے جلوہ فگن ہیں۔ ان کے خیالات، احساسات، رجحانات اور میلانات توحید الہی کے غماز و عکاس ہیں۔ شعر دیکھیں:

صانع ہے وہ حقیقی وہ وحدہ لا شریک ہے

مالک ہر ایک خوبی کا پروردگار ہے 25

ظہور حسین بناہی کا ایمان ہے کہ پھول، پتوں اور بندوں سے یہ سجایا ہوا گلشن اور اس گلشن میں رنگا رنگ نعمتیں عطا کرنے والا وہی ایک اللہ ہے۔ عرش پر بیٹھا ہوا اپنے بنائے ہوئے کیاروں کی حفاظت اکیلا ہی کر رہا ہے۔ ایمان یکتائی کی جھلک ملاحظہ کیجئے:

ایمان ہمارا یہ مقصود ہے

تو ہر جا ہر چیز میں موجود ہے 26

محمد فاروق جرال کو ہر ذرے میں اللہ تعالیٰ کا جمال جہاں فروز نظر آتا ہے۔ قلب و نظر میں ضواریاں اور لعل و گہر میں خوبیاں، نور قمر میں جلوے، اسی حسن بے مثال کے دم سے نظر آتے ہیں۔ پھولوں میں اللہ کی ادواؤں کا رنگ اور تاروں کے حسن میں بھی انہیں اللہ کا جمال دکھائی دیتا ہے۔ جن و بشر اور حورو ملائکہ غرض ساری خدائی کی زبان پہ اسی ایک کا کلمہ سنائی دے رہا ہے جدھر بھی دیکھو نور خدا ہی دکھائی دے گا۔ کیوں کہ بنانے والا ہی تو وہ ہے سورۃ لقمان کی آیت میں خدا تعالیٰ فرماتا ہے:

“اللہ نے بنایا آسماں و زمین اور جو کچھ ان دونوں کے درمیان ہے۔” 27

انھوں نے بڑی خوب صورتی سے تصور خدا کو اپنی حمد میں سمو یا ہے:

سطحی نظر سے دیکھیں تو کیسے دکھائی دے

لیکن خدائی ساری ہی تیری گواہی دے 28

21. Jawad Jafari, Ihtjaj, Institute of Islamic Research, Muzaffarabad, 1994, p.33
22. Manoor Ahmad Qureshi, Dhaliz Shab Aqash Press, Muzaffarabad, 2000, p. 142
منور احمد قریشی، دھلیز شب اتفاق پریس مظفر آباد، ۲۰۰۰ء، ص ۱۴۲
23. Muhammad Khalil Saqib, A Bouquet of Devotion, Nawab Sons Publications, Rawalpindi, p.11
محمد خلیل ساقب، گل دستہ عقیدت، نواب سنز پبلی کیشنز س ن، راول پنڈی، ص ۱۱
24. Altaf Atif, Lake Moon, Syed Muhammad Shah Printers, Lahore, 2012, p.21
الطاف عاطف، جمیل کا چاند، سید محمد شاہ پرنٹرز، لاہور، ۲۰۱۲ء، ص ۲۱
25. Syed Maqsood Hussain Rahi, Suz Duron, Azhar Sons Printers, Lahore 2011, p. 27
سید مقصود حسین راہی، سوز درون، اظہار سنز پرنٹرز، لاہور ۲۰۱۱ء، ص ۲۷
26. Zahoor Hussain, Banahi, Ashk Ashk, Kashar Publishers, Mirpur, 2008, p. 11
ظہور حسین، بناہی، اشک اشک، کاشر پبلشرز، میرپور، ۲۰۰۸ء، ص ۱۱
27. Surah Luqman 21.4
سورہ لقمان ۲۱-۴
28. Muhammad Farooq Khan Jaral, unpublished
محمد فاروق خان جرال، غیر مطبوعہ کلام
29. Dr. Maqsood Jafri, Gaband-e-Aflak, Fiction House Lahore, 2018, p. 58
ڈاکٹر مقصود جعفری، گبنڈ افلاک، فکشن ہاؤس لاہور، ۲۰۱۸ء، ص ۵۸